



न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, रविवार 28 अप्रैल 2019 || पृष्ठ-4, मूल्य 3 रूपए || वर्ष-01, अंक-205

महत्वपूर्ण एवं खास

डीजीसीए राहुल को ले जा रहे विमान संबंधी घटना की करेगा जांच

नई दिल्ली (आरएनएस)। विमानन नियामक डीजीसीए ने कांग्रेस अध्यक्ष राहुल गांधी को ले जा रहे विमान से जुड़ी घटना की जांच शुरू कर दी है। विमान के इंजन में कोई गड़बड़ी आ गई थी। पटना जा रहा विमान "इंजन में गड़बड़ी" के बाद शुरुवार को दिल्ली लौट आया था। नागर विमानन निदेशालय (डीजीसीए) के वरिष्ठ अधिकारी ने कहा कि हॉकर 850 एक्सपी विमान वीटी-केएनबी उड़ान भरने के बाद किसी तकनीकी गड़बड़ी के बाद दिल्ली लौट आया। उन्होंने कहा, "डीजीसीए ने तय प्रक्रिया के तहत जांच आरंभ कर दी है।" विमान सुबह 10 बजकर 20 मिनट पर सुरक्षित दिल्ली पहुंचा। विमान में चालक दल के दो सदस्यों समेत 10 लोग थे। गांधी ने टिवटर पर विमान का एक वीडियो पोस्ट किया है जिसमें वह, विमान चालक और सह चालक विमान में दिख रहे हैं। उन्होंने ट्वीट किया, "आज पटना जा रहे विमान के इंजन में कुछ गड़बड़ी हो गई। हमें दिल्ली लौटना पड़ा।"

हवाई अड्डे के शौचालय से 79 लाख का सोना जब्त

नई दिल्ली (आरएनएस)। सीमा शुल्क विभाग के अधिकारियों ने शुरुवार को बताया कि दिल्ली हवाई अड्डे पर एक शौचालय से करीब 79 लाख रुपये मूल्य का सोना बरामद किया गया। उन्होंने बताया कि सीमा शुल्क विभाग ने सोने की तस्करी में कथित सलिमता को लेकर एक व्यक्ति को गिरफ्तार किया। खुफिया सूचना के आधार पर कार्रवाई करते हुये सीमा शुल्क विभाग ने मंगलवार को अबू धाबी से हवाई अड्डे पर आने के बाद आरोपी को रोक लिया। पूछताछ के दौरान उसने भारत सोना लाने की बात स्वीकार की। सीमा शुल्क विभाग के एक अधिकारी ने बताया, "यात्री ने सूचना दी कि उसने हवाई अड्डे के एक शौचालय में सोना छुपाया है। उसकी सूचना के आधार पर 2.49 किलोग्राम वजन की 20 सोने की छड़ें बरामद की गईं।" अधिकारी ने बताया कि 21 वर्षीय यात्री को गिरफ्तार कर लिया गया है और उसके पास से 78.85 लाख रुपये मूल्य का सोना बरामद किया गया है।

आरोपी पत्नी अपूर्वा को कोर्ट ने 14 दिन की न्यायिक हिरासत में भेजा

नई दिल्ली (आरएनएस)। दिल्ली की एक अदालत ने रोहित शेखर तिवारी की हत्या में गिरफ्तार उनकी पत्नी अपूर्वा शुक्ला को शुरुवार को 14 दिनों के लिए न्यायिक हिरासत में भेज दिया। मुख्य मेट्रोपॉलिटन मजिस्ट्रेट दीपक सहरावत ने पुलिस द्वारा यह जानकारी दिए जाने के बाद कि अपूर्वा को हिरासत में लेकर पूछताछ की जरूरत नहीं है, उसे जेल भेज दिया। तिवारी की हत्या के आरोप में अपूर्वा को 26 अप्रैल को गिरफ्तार किया गया था। हत्या का कारण वैवाहिक जीवन में तनाव और नाराजगी बताया गया है। रोहित शेखर, दिवंगत वरिष्ठ नेता एन डी तिवारी के बेटे थे। पोस्टमार्टम रिपोर्ट के मुताबिक, 15 और 16 अप्रैल के दरम्यानी रात में गला दबा कर रोहित की हत्या की गई थी। उच्चतम न्यायालय की बकील अपूर्वा से रविवार से हत्या को लेकर पूछताछ की जा रही थी।

उपराष्ट्रपति भारतीय सिनेमा राष्ट्रीय संग्रहालय का दौरा किया

मुंबई (आरएनएस)। उपराष्ट्रपति एम वेंकैया नायडू ने मुंबई में भारतीय सिनेमा राष्ट्रीय संग्रहालय का दौरा किया और कहा कि संग्रहालय में प्रदर्शनी से आगंतुकों को अपनी पसंद की फिल्मों, कलाकारों और संगीत की यादें ताजा हो जाएंगी। नायडू ने कहा कि लगभग सभी भारतीयों की पसंद होने और ज्यादा देखे जाने की वजह से सिनेमा सामाजिक बदलाव के एक साधन के रूप में काम कर सकता है। उन्होंने कहा कि स्वच्छ, नैतिक और शिक्षाप्रद विषयों वाली फिल्मों के जरिए सिनेमा प्रेमियों को सूचित, शिक्षित, सशक्त और जागरूक करने की जरूरत है। इस अत्याधुनिक संग्रहालय के दौर में हुए अनुभवों का जिक्र करते हुए उन्होंने एक फेसबुक पोस्ट में लिखा कि यह संग्रहालय मास मीडिया का महत्वपूर्ण मंच है।

छह घंटे तक बाधित रहीं घरेलू और अंतरराष्ट्रीय फ्लाइट्स

नई दिल्ली (आरएनएस)। एयर इंडिया के सीएमडी अश्विनी लोहानी ने बताया है कि सिस्टम ठीक हो गया है। एसआईटीए सर्वर डाउन होने की वजह से भारत समेत दुनिया भर की उड़ानें शनिवार सुबह 3:30 बजे से प्रभावित हुई थीं। अश्विनी लोहानी ने बताया कि सर्वर में हो रही मेंटेनेंस की वजह हमारा सिस्टम डाउन हो गया।

एयर इंडिया का सर्वर डाउन



हम यात्रियों को हुई असुविधा के प्रति खेद जताते हैं। फिलहाल उड़ानें 2 घंटे की देरी से चल रही हैं लेकिन हम उम्मीद जताते हैं कि शाम तक ये पूरी तरह से ठीक हो जाएगी। इस कारण एयरलाइन को इटका लगा। एयर इंडिया के अधिकारियों ने बताया कि भारत सहित दुनिया भर में एयरलाइन का एसआईटीए सर्वर रात

3:30 के बाद से डाउन हो गया। एयर इंडिया के सर्वर में आई इस गड़बड़ी के कारण दिल्ली सहित तमाम एयरपोर्ट पर सैकड़ों यात्री फंसे रहे और उन्हें परेशानी का सामना करना पड़ा। बता दें एसआईटीए सर्वर में ही सभी यात्रियों की जानकारी अपलोड रहती है। इसके अलावा एअरलाइंस ने कहा कि 1 मई से अगर कोई ग्राहक अपने हवाई टिकट को रद्द करना चाहता है या बुकिंग के 24 घंटे के भीतर उसमें बदलाव करना चाहता है, तो उसे कोई शुल्क नहीं देना होगा। हालांकि, यह सुविधा केवल तभी मिल सकेगी जब फ्लाइट बुकिंग की तारीख के कम से कम सात दिन बाद निर्धारित हो।

स्कूल बेसमेंट में मिला डीज़ल टैंक, एफआईआर दर्ज

नई दिल्ली (आरएनएस)। राजधानी दिल्ली के ग्रेटर कैलाश 2 में एक निजी स्कूल के बेसमेंट में भूमिगत ईंधन टैंक मिलने से सनसनी फैल गई। दिल्ली के शिक्षामंत्री मनीष सिंसोदिया ने इस मामले में छात्रों की सुरक्षा को खतरे में डालने के लिए एफआईआर दर्ज कराने के आदेश दिए हैं। सिंसोदिया ने कहा कि यहां छत्र टाइम बम पर बैटे. इस पर स्कूल प्रशासन की ओर से कोई भी कदम नहीं उठाया गया है। सिंसोदिया ने अपने सरकारी आवास प्रेस कॉन्फ्रेंस कर कहा कि स्थानीय एसडीएम की एक टीम ने अभिभावकों की शिकायत के बाद केआर मंगलम स्कूल जिके-2 ब्रांच में 20 अप्रैल को छपा मारा था। अभिभावकों ने शिकायत की थी कि स्कूल में अवैध रूप से पेट्रोल और डीज़ल के फ्यूल टैंक बने हुए हैं। सिंसोदिया ने कहा कि इस फ्यूल टैंक में करीब 25,00 लीटर डीज़ल डीजल ईंधन



टैंक से जन्त किया गया था जो रेत से भरा था। उप-मुख्यमंत्री ने कहा कि 16 अप्रैल को उनके पास कई अभिभावकों अपनी शिकायतें लेकर आए. उन्होंने स्कूल में भूमिगत ईंधन टैंक समेत कई अनियमितताओं की शिकायत की। सिंसोदिया ने कहा कि इन शिकायतों के बाद मैंने मुख्य सचिव को एसडीएम, दिल्ली जल बोर्ड, अग्निशमन विभाग, पुलिस और संबंधित विभागों की एक टीम स्कूल भेजने का आदेश दिया।

सेना ने मार गिराए इस्लामिक स्टेट के 15 आतंकी

श्रीलंका में एक और विस्फोट

कोलंबो। श्रीलंका में 8 सीरियल ब्लास्ट के बाद वहां की सुरक्षाबलों ने बड़ी कार्रवाई की है। श्रीलंका के सुरक्षा बलों ने देश के पूर्वी हिस्से में इस्लामिक स्टेट से जुड़े आतंकवादियों के ठिकाने पर छपा मारा और मुठभेड़ में 15 आतंकवादियों को मार गिराया। बताया जा रहा है कि ये सभी आतंकी कोलंबो में सीरियल बम ब्लास्ट के बाद से ही छिपे हुए थे। पुलिस ने छपेमारी करके ये कार्रवाई की है। सेना के प्रवक्ता सुमित अटापट्टे के अनुसार सुरक्षाबलों ने जब कलमुनई शहर में बंदूकधारियों के ठिकाने में घुसने की कोशिश की तो उन्होंने

गोलियां चलानी शुरू कर दी। उन्होंने कहा, "जवाबी कार्रवाई में बंदूकधारी मारे गए।" उन्होंने बताया कि मुठभेड़ की चपेट में आए एक नागरिक की भी मौत हो गई। स्थानीय मीडिया के अनुसार, कलमुनई और आसपास के इलाकों में तत्काल कर्फ्यू लागू कर दिया गया। इसके पहले सेना ने कहा कि सुरक्षा बलों ने इस्लामिक स्टेट के झंडे, साहित्य और कुछ अन्य आपत्तिजनक सामान आमपारा जिले के एक घर से बरामद किए हैं। पुलिस प्रवक्ता ने कहा कि कोलंबो से 325 किलोमीटर दूर तटीय शहर सम्मनतुरई में गोलीबारी के दौरान कम से कम एक आत्मघाती हमलावर ने खुद

को विस्फोट कर उड़ा लिया। साथ ही सुरक्षाबलों की फायरिंग में 15 हथियारबंद सदिधों की भी मौत हो गई। पुलिस ने कहा कि उन्होंने विस्फोटकों का बड़ा जखीरा, एक ड्रोन और इस्लामिक स्टेट के लोगो वाला एक बैनर जब्त किया है। श्रीलंका के सुरक्षा अधिकारियों ने ईस्टर के दिन हुए बम विस्फोट के संबंध में गिरफ्तार किए गए सदिध आतंकियों से महत्वपूर्ण जानकारी हासिल की है। रिपोर्ट के अनुसार स्थानीय मुस्लिम समूह नेशनल तौहीद जमात के आतंकी नेटवर्क में दूसरे नंबर के सरगना की



गिरफ्तार डाम्बुला से हुई है। जांच से यह भी पता चला है कि हमलावरों को सैन्य प्रशिक्षण आर्मी मोहिदीन नामक एक व्यक्ति ने दिया था जबकि हथियारों का प्रशिक्षण विदेशों में और पूर्वी प्रांत, नुवारा एलिया और वानथाविलुवा के कुछ स्थानीय स्थानों पर दिया गया था। अधिकारियों के अनुसार, हमलावरों को जिम में शारीरिक प्रशिक्षण भी दिया गया।

लोकसभा चुनाव: आजम खान पर 14वां मुकदमा दर्ज

लखनऊ (आरएनएस)। लोकसभा चुनावों में सत्ता हासिल करने के लिए मंत्रियों की घटिया बयानबाजी जैसी बातें हो रही हैं। सपा-बसपा गठबंधन प्रत्याशी मोहम्मद आजम खां और बसपा नेता राधेश्याम राही समेत तीन लोगों के खिलाफ आपत्तिजनक टिप्पणी करने के आरोप में मामला दर्ज किया गया है। जिसे अचार संहिता का उल्लंघन माना गया है। जिले में लोकसभा चुनाव में आचार संहिता उल्लंघन के सबसे अधिक मुकदमे सपा-बसपा गठबंधन प्रत्याशी मोहम्मद आजम खां के खिलाफ हुए हैं। आजम खां के खिलाफ अब तक 14 मुकदमे दर्ज किए जा चुके हैं। दो दिन पहले सैफनी कस्बे में भारत रत्न डॉ.



भीमराव आंबेडकर शोभा यात्रा निकाली गई थी जिसमें मुख्य अतिथि के तौर पर सपा-बसपा गठबंधन के प्रत्याशी मोहम्मद आजम खां को बुलाया गया था। आरोप है कि शोभायात्रा में शामिल होने के बाद आजम खां ने अपने संबोधन में जिलाधिकारी को लेकर आपत्तिजनक टिप्पणी कर दी थी। साथ ही बसपा नेता राधेश्याम राही पर भी संबोधन के दौरान आपत्तिजनक शब्दों के प्रयोग का आरोप लगाया गया। इस दौरान आचार संहिता का उल्लंघन भी माना गया। तहरीर के आधार पर मोहम्मद

चौथे चरण की 5 सीटों पर आजम थम जाएगा चुनाव प्रचार

पटना (आरएनएस)। लोकसभा चुनाव के चौथे चरण की सीटों के लिए शनिवार शाम प्रचार का शोर थम जाएगा। इस चरण में सोमवार को बिहार के पांच लोकसभा क्षेत्रों दरभंगा, उजियारपुर, समस्तीपुर, बेगूसराय और मुंगेर में मतदान होगा। इस बीच, प्रचार के अंतिम दिन दोनों महागठबंधनों ने प्रचार को लेकर अपनी पूरी ताकत झोंक दी है। चुनाव प्रचार के अंतिम दिन जनता दल (युनाइटेड) के अध्यक्ष और बिहार के मुख्यमंत्री नीतीश कुमार, उप मुख्यमंत्री सुशील कुमार मोदी, पूर्व उप मुख्यमंत्री तेजस्वी प्रसाद यादव, कांग्रेस के वरिष्ठ नेता राजबब्बर जैसे दिग्गज अपने-अपने उम्मीदवारों के पक्ष में चुनावी सभाओं को संबोधित करेंगे। इस चरण में राजद के वरिष्ठ नेता और पूर्व मंत्री अब्दुल बारी सिद्दिकी, भाजपा के प्रदेश अध्यक्ष नित्यानंद राय, राष्ट्रीय लोकसमता पार्टी (रालोसपा) के अध्यक्ष उपेंद्र कुशवाहा, जेएनयू छात्र संघ के पूर्व अध्यक्ष कन्हैया कुमार, भाजपा के फायर ब्रांड नेता गिरिराज सिंह, लोक जनशक्ति पार्टी (लोजपा) के रामचंद्र पासवान, बिहार के मंत्री राजीव रंजन सिंह उर्फ ललन सिंह सहित 66 उम्मीदवार मैदान में हैं।

मनोज तिवारी ने किया रोड शो, सैकड़ों कार्यकर्ता हुए शामिल




नई दिल्ली (आरएनएस)। भारतीय जनता पार्टी के दिल्ली प्रदेश अध्यक्ष मनोज तिवारी ने शनिवार को एक विशाल रोड शो निकाला। तिवारी पूर्वोत्तर दिल्ली लोकसभा सीट से दोबारा चुनाव लड़ रहे हैं। तिवारी का मुकाबला दिल्ली कांग्रेस अध्यक्ष और तीन बार मुख्यमंत्री रह चुकीं शीला दीक्षित और आम आदमी पार्टी (आप) के दिलीप पांडे से है। तिवारी का 15 किलोमीटर लंबा रोड शो उत्तर-पूर्वी दिल्ली के एमआईजी फ्लैट्स से शुरू होकर शहादरा, जगतपुरी और मानसरोवर पार्क होते हुए लोनी रोड तक गया। रोड शो में भाजपा के सैकड़ों कार्यकर्ता शामिल हुए जो प्रधानमंत्री नरेंद्र मोदी के पक्ष में नारेबाजी कर रहे थे। भोजपुरी अभिनेता और गायक की एक झलक पाने के लिए सड़कों पर लोगों की भीड़ लग गई जिससे क्षेत्र में यातायात बाधित हो गया। तिवारी ने इससे पहले इसी सप्ताह अपने संसदीय क्षेत्र में अपना नामांकन करने के दौरान भी ऐसा ही एक रोड शो किया था। दिल्ली की सातों लोकसभा सीटों पर चुनाव छठे चरण के तहत 12 मई को होंगे। पिछले लोकसभा चुनाव में सभी लोकसभा सीटें जीतने वाली भाजपा, कांग्रेस और आप के साथ त्रिकोणीय मुकाबले में है।

शोपियां में सुरक्षाबलों का तलाशी अभियान प्रसिद्ध अर्थशास्त्री गिरीश मिश्र का निधन

श्रीनगर (आरएनएस)। दक्षिणी कश्मीर के शोपियां तथा पुलवामा जिले में शनिवार को सुरक्षा बलों ने घेराबंदी तथा तलाश अभियान शुरू किया। आधिकारिक सूत्रों ने बताया कि आतंकवादियों की मौजूदगी की खुफिया सूचना के आधार पर राष्ट्रीय राइफल (आरआर), जम्मू-कश्मीर पुलिस तथा केंद्रीय रिजर्व पुलिस बल (सीआरपीएफ) के जवानों ने आज तड़के शोपियां के हेफ शीरमाल में संयुक्त रूप से तलाश अभियान शुरू किया। सुरक्षा बलों के जवानों की घेराबंदी कर आतंकवादियों की तलाश कर रहे हैं, लेकिन अभी तक आतंकवादियों से सामना नहीं हुआ है। इसी तरह सुरक्षा बलों के जवानों ने पुलवामा जिले में त्राल के अरिपल गांव में आज सुबह घेराबंदी तथा तलाश अभियान शुरू किया। सुरक्षा बलों के जवानों ने बाहर निकलने के सभी रास्तों को बंद कर दिया है तथा घर-घर जाकर तलाशी ले रहे हैं। सुरक्षा बलों का अभियान जारी है और अभी तक किसी की गिरफ्तारी नहीं हुई है।

नई दिल्ली (आरएनएस)। प्रसिद्ध अर्थशास्त्री डॉ. गिरीश मिश्र का शुरुवार को मध्य रात्रि के बाद यहाँ निधन हो गया। वह 80 वर्ष के थे। तीस दिसम्बर 1939 को बिहार के मोतिहारी में जन्मे श्री मिश्र कई वर्षों से बीमार चल रहे थे। बीस दिन पहले उनकी पत्नी का भी निधन हो गया था। श्री मिश्र ने स्कूली शिक्षा बिहार के मोतिहारी में पूरी की थी और फिर पटना विश्विद्यालय से शिक्षा प्राप्त कर दिल्ली आये और यहां के दिल्ली स्कूल ऑफ इकोनॉमिक्स से पीएचडी की उपाधि हासिल की। उनके परिवार में दो बेटे हैं। श्री मिश्र प्रसिद्ध स्वतंत्रता सेनानी विभूति मिश्र के पुत्र थे जो 1952 में पूर्वी चंपारण से

लोकसभा के सदस्य निर्वाचित हुए थे। श्री मिश्र ने अंग्रेजी में अर्थशास्त्र पर 20 से अधिक पुस्तकें लिखी हैं जिनमें नेहरू और कांग्रेस की आर्थिक नीतियों तथा लोहिया हो गए थे। श्री मिश्र पर लिखी किताबें भी शामिल हैं। वह दिल्ली विश्वविद्यालय के किरोड़ीमल कॉलेज से रीडर के पद से लगभग 20 साल पहले सेवा निवृत्त हुए थे और स्वतंत्र लेखन कर रहे थे। उनके स्तम्भ अंग्रेजी के सभी बड़े अखबारों में वर्षों से प्रकाशित हो रहे थे। उन्होंने विश्व प्रसिद्ध लेखक बाल्जाक पर भी एक



किताब लिखी है। इसके अलावा भारत का आर्थिक इतिहास भी लिखा है। उनका अंतिम संस्कार आज शाम साढ़े चार बजे लोदी रोड स्थित शवदाह गृह में किया जाएगा। श्री मिश्र भारतीय कम्युनिस्ट पार्टी के बैद्धिक नेता थे लेकिन अपने विचारों के कारण पार्टी से निकाले गए, तो पूर्व प्रधानमंत्री इंदिरा गांधी ने उन्हें कांग्रेस में शामिल कर लिया था। श्री मिश्र का मरने का पी. सी. जोशी के शिष्य और सी. राजेश्वर राव के मित्र थे।